

हरिभूमि

सिरसा-फतेहाबाद भूमि

रोहतक, सोमवार, 15 दिसंबर 2025

11 बढहली की मार झेल रहा दलबीर सिंह इंडोर स्टेडियम



12 युवा शक्ति के उत्सव में दिखा जोश और प्रतिभा का संगम



जनस्वास्थ्य विभाग के कर्मचारी प्लांट को दुरूस्त करने में जुटे

डब्ल्यूटीपी में इलेक्ट्रिक फाल्ट के चलते शहर में रविवार को नहीं हो सकी नहरी पानी की सप्लाई

हरिभूमि न्यूज फतेहाबाद



फतेहाबाद। डब्ल्यूटीपी में आए इलेक्ट्रिक फाल्ट को दूर करने में लगे कर्मचारी।

ट्रांसफार्मर को ठीक करने में जुटे रहे। बिजली निगम के कर्मचारियों के साथ जनस्वास्थ्य विभाग के कर्मचारी भी



पूरा दिन वाटर ट्रीटमेंट प्लांट में नजर आए। एसडीओ सतपाल रोज का कहना है कि सोमवार सुबह से शहर में

युग्णों के माध्यम से शहरवासियों को किया सूचित

यहां अनेक वार्डों व चौराहों पर सबमर्सीबल टयूबवेल भी काम कर रहे हैं, जिससे शहर में पानी की किल्लत नहीं आती। रविवार सुबह खैरतीखेड़ा रोड स्थित डब्ल्यूटीपी में 500 केवीए का ट्रांसफार्मर खराब हो गया। हालांकि विभाग ने इसकी सूचना गुरगो के माध्यम से शहरवासियों को दी कि इलेक्ट्रिक फाल्ट के कारण रविवार को पानी सप्लाई नहीं होगी। इस बारे पब्लिक हेल्थ के एसडीओ सतपाल रोज का कहना है कि बिजली निगम व जनस्वास्थ्य विभाग के कर्मचारी ट्रांसफार्मर दुरूस्त करने में लगे हुए हैं। जैसे ही ट्रांसफार्मर ठीक होगा, शहर में पानी सप्लाई बहाल कर दी जाएगी।

नहरी पानी की सप्लाई बहाल हो जाएगी। फतेहाबाद जनस्वास्थ्य विभाग द्वारा शहर की करीब एक लाख आबादी के लिए खैरतीखेड़ा

रोड पर 28 एकड़ भूमि पर दो वॉटर ट्रीटमेंट प्लांट में बना रखे हैं। पहले इसका टैंक 22 एकड़ में था लेकिन गमियों में पानी की डिमांड बढ़ने के

बाद टैंक को 6 एकड़ और बढ़ाकर 28 एकड़ कर दिया गया। अब गर्मी हो या सर्दी, शहरवासियों को पानी की किल्लत का सामना नहीं करना पड़ा। यहां पर 10 एमएलडी व 5 एमएलडी के दो डब्ल्यूटीपी संचालित हैं। शहरवासियों को प्रतिदिन सुबह 5 बजे से लेकर रात 10 बजे तक दो शिफ्टों में समानुसार नहरी पानी सप्लाई किया जाता है। इसके लिए जनस्वास्थ्य विभाग ने भट्ट रोड, योग नगर, गोपीराम धर्मशाला, अशोक नगर सहित जगह बुरिस्टिंग स्टेशन बना रखे हैं।

सड़क किनारे मिला युवक का शव, हत्या का आरोप

रतिया। शहर में सड़क किनारे युवक का शव मिलने से सनसनी फैल गई। शव मिलने की सूचना मिलते ही पुलिस टीम मौके पर पहुंच गई। मृतक युवक की पहचान गांव लाली निवासी युवक मंगत राम के रूप में हुई है। सूचना मिलते ही युवक के परिजन भी मौके पर पहुंच गए। मृतक के शरीर पर चोटों के निशान होने के चलते परिजनों ने युवक की हत्या करने और इसे एक सड़क हादसा दिखाने का आरोप लगाया है। फतेहाबाद रतिया पुलिस ने शव को कब्जे में लेकर पोस्टमार्टम के लिए भेज दिया है। मिला जानकारी के अनुसार, गांव लाली निवासी युवक मंगत राम शनिवार को अपने जीजा के साथ काम पर गया था। रात को पौने 6 बजे बाद वह अपने जीजा के पास से बाइक पर सवार होकर वापस घर के लिए चला था। करीब आठ घंटे बाद उसके जीजा के पास फोन आया कि मंगत राम का एक्सीडेंट हो गया है। युवक के जीजा राजेंद्र सिंह ने बताया कि शनिवार सुबह 6 बजे वह अपने साले मंगत राम को अपने साथ काम पर लेकर गया था। वह पूरे दिन उसके साथ काम पर रहा था। शाम 7 बजे बाद वह बाइक पर वापस घर के लिए रवाना हुआ। जब उनके पास एक्सीडेंट की सूचना आई तो वे मौके पर पहुंचे। उन्होंने देखा कि सड़क लगे रहा है कि मंगत राम का किसी ने मर्दर किया है। उसका सिर फाड़ रखा है। शरीर पर कई चोटें लगी हुई हैं। सड़क पर खून बिखरा हुआ था। पुलिस को जानकारी दी गई है। मंगतराम शहीदशुद्ध था। उसके तीन बच्चे हैं, जिनमें दो बेटीयां और एक बेटा है। युवक के चचेरे भाई सोमनाथ नाथ ने बताया कि उसका भाई मंगत राम तूटी का काम करता था। जब हम मौके पर पहुंचे तो एक तरफ उसका शव पड़ा था, जबकि दूसरी तरफ बाइक पड़ी थी। बाइक बिल्कुल भी क्षतिग्रस्त नहीं हुआ है। सिर में खून बने हुए हैं। उन्हें हत्या की आशंका है। पुलिस से मांग है कि मामले की जांच कर हत्या आरोपियों को पकड़ा जाए।

खबर संक्षेप

चोरी मामले में दो युवक गिरफ्तार, तांबा बशमद फतेहाबाद। गांव धौलू में खेत से लगे टयूबवेल से केबल चोरी करने के मामले में भूना पुलिस ने दो युवकों को गिरफ्तार किया है। काबू किए गए आरोपियों की पहचान राजू पुत्र खजान सिंह व संपत पुत्र भादर सिंह निवासी गांव धौलू के रूप में हुई है। थाना भुना प्रभारी उपनिरीक्षक ओमप्रकाश ने बताया कि गांव धौलू निवासी अमन कुमार द्वारा खेत में लगे टयूबवेल की करीब 70 फुट तांबे की केबल चोरी होने संबंधी शिकायत दी गई थी।

युवक 10.72 ग्राम हेरोइन सहित काबू

सिरसा। एंटी नारकोटिक सेल की एक पुलिस टीम गश्त के दौरान गांव गिंदड़ा में एक युवक को 10 ग्राम 72 मिलीग्राम हेरोइन सहित गिरफ्तार किया है। एंटी नारकोटिक सेल के प्रभारी सब इंस्पेक्टर राजेंद्र सिंह ने बताया कि सेल सिरसा की एक पुलिस टीम गश्त के दौरान गांव गिंदड़ा की ओर जा रही थी। इस दौरान पुलिस पार्टी जब गांव गिंदड़ा पंचायत भवन के पास पहुंची तो सामने से गाली में से एक युवक पैदल आता दिखाई दिया। शक के आधार पर पुलिस ने युवक को काबू कर लिया।

दहेज उत्पीड़न मामले में आरोपी गिरफ्तार

फतेहाबाद। थाना भट्टकलां पुलिस ने दहेज उत्पीड़न एवं क्रूरता से जुड़े एक मामले में त्वरित कार्रवाई करते हुए आरोपी गौरव पुत्र कृष्ण कुमार निवासी गांव जमाल, जिला सिरसा को काबू किया है। थाना भट्टकलां प्रभारी उपनिरीक्षक राधे श्याम ने बताया कि पीड़िता द्वारा अपने पिता गौरव के खिलाफ ब्रेडिंग की मांग, मानसिक प्रताड़ना, स्त्रीधन अपने कब्जे में रखने तथा जान से मारने की धमकी देने संबंधी शिकायत दी गई थी। शिकायत पर प्रारंभिक जांच, दोनों पक्षों के बयान, काउंसिलिंग प्रक्रिया एवं डीएनएएस एंटर फतेहाबाद की रिपोर्ट के आधार पर आरोपों की पुष्टि पाई गई। जांच के उपरांत थाना भट्टकलां केस दर्ज किया।

16 और 17 को उत्तर-पश्चिमी शीत हवाएं चलने से तापमान में गिरावट की संभावना

सीजन के पहले घने कोहरे ने शहर को चपेट में लिया

विजिबिलिटी 10 मीटर, ट्रेनें लेट होने से यात्री परेशान

हरिभूमि न्यूज फतेहाबाद

रविवार सुबह छाये घने कोहरे के कारण विजिबिलिटी 10 मीटर तक सिमित गई। राष्ट्रीय राजमार्ग पर सुबह 10 बजे तक घना कोहरा छाया रहा, जिस कारण सड़क पर वाहन रेंगकर चलते दिखाई दिए। हालांकि अभी तापमान में कोई ज्यादा गिरावट नहीं है लेकिन रविवार सुबह 5 बजे अचानक घने कोहरे ने शहर को अपनी चपेट में ले लिया। मौसम विभाग के अनुसार सोमवार आज से बादलवादी व गहरी धुंध छाये रहने की संभावना है। इसके बाद 16 व 17 दिसंबर को उत्तर-पश्चिमी शीत हवाएं चलने से तापमान में गिरावट आएगी। इसके विपरीत 18 दिसंबर को एक पश्चिमी विक्षोभ के एक्टिव होने से फिर बादलवादी छाई रह सकती है। इससे रात के तापमान में गिरावट आएगी। इस दौरान वातावरण में नमी बढ़ने से धुंध भी छायेगी। कोहरे के कारण जिले के जाखल रेलवे स्टेशन से



फतेहाबाद। घने कोहरे की आगोश में शहर।

गुजरने वाली ट्रेनें भी काफी देरी से पहुंची। रविवार को जाखल से होकर गुजरने वाली कई ट्रेनें अपने निर्धारित समय से देरी से चलीं। इनमें 15743 फरक्का एक्सप्रेस साढ़े 6 घंटे, 54044 हिसार-जींद पैसेंजर 1 घंटे और 12137 पंजाब मेल एक्सप्रेस डेढ़ घंटे की देरी से पहुंची। रेलवे से मिली जानकारी के अनुसार, 15743 फरक्का एक्सप्रेस 6 घंटे 30 मिनट, 54044 हिसार-जींद पैसेंजर 1 घंटा, 12137 पंजाब मेल 1 घंटा 30 मिनट, 12482 दिल्ली इंटरसिटी 30 मिनट और

20409 बठिंडा सुपरफास्ट 1 घंटा देरी से चल रही है। आने वाले दिनों में कोहरे का प्रभाव बढ़ने की आशंका है, जिससे ट्रेनें के साथ-साथ अन्य यातायात भी प्रभावित होगा। जाखल रेलवे स्टेशन पर यात्रियों ने बताया कि वे अपनी गंतव्य तक पहुंचने के लिए लंबे समय से ट्रेनें का इंतजार कर रहे हैं। बता दें कि, लुधियाना रेलवे स्टेशन पर प्लेटफॉर्म नंबर 2 के निर्माण काम के चलते रेलवे ने पिछले दिनों कई पैसेंजर ट्रेनें को रद्द किया था।

ठंडक बढ़ी, किसानों के लिए फायदेमंद



रतिया। क्षेत्र में रविवार को सर्दी के मौसम की पहली गहरी धुंध छाई रही। करीब साढ़े दस बजे तक छाई रही गहरी धुंध के कारण जहां वाहन चालकों को परेशानी का सामना करना पड़ा वहीं ठंड में झुकावा होने से आमजन की भी परेशानी हुई। हालांकि किसान वर्ग धुंध को गेहूँ की फसल के लिए फायदेमंद मान रहा है। गांव नंगल व सरदारवाला निवासी मिश्र, धर्मपाल, महेंद्र, नरेंद्र, अशोक, पप्पू आदि ने बताया कि अब ठंड जोर पकड़ने लगी है। रात व दिन का तापमान कम होने लगा है। रविवार को सुबह करीब साढ़े दस बजे तक गहरी धुंध छाई रही है। धुंध के चलते सुबह के समय वाहन चालक सड़कों पर अपने वाहनों को धीमी गति रखने के साथ हैड लाइट जलाकर चलते नजर आए। लोगों का कहना है कि अब धुंध का प्रकोप शुरू हो गया है। धुंध गेहूँ व अन्य फसलों को फायदा होगा। किसानों का कहना है कि धुंध से विशेषकर गेहूँ का विकास तेजी से होगा।

वाहनों व ट्रैक्टर-ट्रालियों पर लगाए जा रहे रिप्लेवट

फतेहाबाद। सर्दी के मौसम के साथ बढ़ती घनी धुंध ने सड़क सुरक्षा को लेकर नई चुनौतियां पैदा कर दी हैं। इसी खतरे को ध्यान में रखते हुए फतेहाबाद पुलिस ने दुर्घटनाओं की रोकथाम के उद्देश्य से विशेष सड़क सुरक्षा अभियान शुरू किया है। पुलिस अधीक्षक सिद्धांत जैन के निदेशानुसार जिलेभर में बड़े वाहनों, ट्रैक्टर-ट्रालियों और अन्य भारी परिवहन साधनों पर रिप्लेवट लगाए जा चुके हैं। अभियान के तहत पुलिस टीमों ऐसे वाहनों की पहचान कर रही हैं जिन पर प्रतिबिंबक पट्टी नहीं लगी हुई है। थाना मौके पर ही रिप्लेवट लगाकर वाहन चालकों को जागरूक कर रही है। पुलिस का कहना है कि धुंध के समय रिप्लेवट सड़क

हादसों को रोकने का सबसे सरल और प्रभावी तरीका है, क्योंकि यह कम दृश्यता में भी वाहनों को स्पष्ट रूप से दिखाई देने योग्य बनाते हैं। इससे पीछे आने वाले वाहन सुरक्षित दूरी बनाए रखते हैं और ट्रैक्टर की संभावनाएं काफी हद तक कम हो जाती हैं। पुलिस अधिकारियों ने वाहन चालकों को सलाह देते हुए कहा कि धुंध के दौरान रात में हेडलाइट्स का सही उपयोग करें, फॉग लाइट व पार्किंग लाइट अवश्य जलाएँ, तेज गति से वाहन न चलाएँ और मुड़ते समय साइड इंडिकेटर का प्रयोग अनिवार्य रूप से करें। साथ ही हर वाहन पर लाल/पीली प्रतिबिंबक पट्टी अवश्य लगावाएँ, क्योंकि यह धुंध भरी रातों में जीवनरक्षक सिद्ध होती है।



ओढ़ा से नुहियांवाली मार्ग का कुछ हिस्सा कच्चा, वाहन चालक परेशान

ओढ़ा। से नुहियांवाली आने जाने राहगीरों को कुछ रास्ता कच्चा होने से भारी परेशानी का सामना करना पड़ रहा है। इस सड़क का करीब 12 मरले भूमि न्यायालय के फैसले के बाद ओढ़ा के किसान ने सड़क को जेसीबी की सहायता से उखाड़ कर उस पर कच्चा कर लिया था। कच्चा दिखे जाने के बाद किसान वहां पर अस्थाई तौर से एक कच्चा रास्ता बना दिया। पिछले काफी दिनों से यह रास्ता वाहन चालकों के परेशानी का कारण बना हुआ है। वर्तमान स्थिति यह है कि वाहनों के आवागमन के चलते रास्ता उखड़-खाबड़ हो गया है। वाहनों के गुजरने से रेत जमा होने व धूल उड़ने के कारण काफी दिक्कत आ रही है। कच्चे रास्ते पर अनेक दोपहिया वाहन चालक गिरकर चोटिल हो चुके हैं। मार्केटिंग बोर्ड ने नुहियांवाली व ओढ़ा में सड़क बंद होने के चेतावनी बोर्ड लगाकर इतिश्री कर दी लेकिन इस रास्ते पर धूल जमने के लिए पानी का छिड़काव तक नहीं करवाया गया। ऐसे में दोपहिया वाहन चालकों को अपना वाहन गुजरते समय काफी परेशान होना पड़ रहा है। अगर बाइक पर एक से अधिक सवारी हो तो उसे नीचे उतारकर जैसे-तैसे वाहन गुजराना पड़ता है। वहीं अगर कोई वाहन गुजरता है तो काफी धूल उड़ने के चलते दूसरे वाहन चालक को या तो वाहन रोककर इंतजार करना पड़ता है या फिर वह धूल में भर जाता है। इस सड़क से प्रतिदिन गुजरने वाले कुछ वाहन चालकों ने बताया कि स्थिति काफी खराब है। विभाग द्वारा इस जगह पर पानी का छिड़काव तक नहीं करवाया जाता। इस सड़क पर पड़ने से भारी भारी-भरकम ट्रालियां नुहियांवाली में स्थित प्लांट में जाने के लिए हर रोज गुजरती हैं। कई बार ट्रालियां धंसने के चलते यातायात बाधित भी हो जाता है।

ट्रैक्टर डिफेक्ट पर किसान धरना समाप्त

हरिभूमि न्यूज फतेहाबाद

शहर की आंटो मार्केट स्थित महिंद्रा ट्रैक्टर एजेंसी के सामने संयुक्त किसान मोर्चा के बैनर तले लगाया गया धरना रविवार को समाप्त हो गया। किसान नेता मनफूल दाका व संदीप काजला ने बताया कि तामसपुरा निवासी किसान मनदीप ने आठ लाख रुपये से अधिक कीमत का महिंद्रा ट्रैक्टर खरीदा था, जिसमें तीन दिन के भीतर इंजन व मोबिल में डिफेक्ट आ गया। एजेंसी ने पहले ट्रैक्टर बदलने का आश्वासन दिया, लेकिन बाद में मुकर गई। इसके विरोध में किसान यूनियनों ने धरना दिया। बैठक में निणय हुआ कि किसान को नया ट्रैक्टर दिया जाएगा और अन्य ट्रैक्टरों पर छह साल की वारंटी रहेगी।



फतेहाबाद। महिंद्रा ट्रैक्टर एजेंसी के सामने संयुक्त किसान मोर्चा।

ट्रैक्टर खरीद से पहले एफिडेविट जरूरी : किसान नेता इस अवसर पर किसान नेताओं ने किसानों को यह भी चेताया कि भविष्य में अगर कोई भी ट्रैक्टर ले तो उससे पूर्व एक एफिडेविट उसे संबंधित कंपनी और एजेंसी से जरूर ले ले ताकि बाद में इस तरह की कोई दिक्कत न आए। किसान नेताओं ने कहा कि आज किसान बुरी तरह से कंपनी राज की गिरफ्त में आता जा रहा है और किसानों को आज जागरूक होकर अपने संगठन बनाने की पहल से कहीं ज्यादा जरूरत है क्योंकि आने वाला भविष्य और ज्यादा संकट और चुनौतियों से भरा हुआ है। इस अवसर पर विभिन्न किसान संगठनों के नेता जर्नेल सिंह मलवाला खेती बचाओ यूनियन, सतबीर सिंह, अजमेर सिंह भारतीय किसान यूनियन चट्टनी, जगताप सिंह किसान सभा, नौजवान सभा से पवन भूषण और सहित बड़ी संख्या में आसपास के गांव से किसान मौजूद रहे।

नशे की ओवरडोज से युवक की मौत का मामला, तीसरा आरोपी गिरफ्तार

रतिया। शहर में नशे की ओवरडोज से एक युवक की मौत होने के मामले में पुलिस ने तीसरे आरोपी को भी गिरफ्तार कर लिया है। काबू किए गए आरोपी की पहचान जितिन कुमार पुत्र केशव लाल निवासी मट के रूप में हुई है, जिसे न्यायालय के आदेशानुसार न्यायिक हिरासत में भेज दिया गया है। इस मामले में इससे पहले दो आरोपियों को पहले ही गिरफ्तार किया जा चुका है। बता दें कि इस मामले में मृतक युवक के परिजनों द्वारा एसएचओ रणजीत सिंह पर नशा तस्करी से मिलीभगत के आरोप लगाए थे, जिसके बाद एसपी सिद्धांत जैन ने रणजीत सिंह को लाइव हॉजिर कर पुष्पा सिंहाण को नया एसएचओ लगाया है। अब इस मामले में पुलिस ने तीसरे आरोपी को भी काबू कर लिया है। थाना शहर रतिया प्रभारी महिला निरीक्षक पुष्पा ने बताया कि 11 दिसंबर को सरकारी अस्पताल रतिया से युवक अमन मित्तल की इलाज के दौरान मृत्यु होने की सूचना प्राप्त हुई थी। मृतक के ताय सुनील कुमार द्वारा दिए गए बयान के आधार पर प्राथमिक जांच में सामने आया कि युवक नशीले कैप्सूल का सेवन करता था, जिससे उसकी मृत्यु हुई। इस मामले में थाना शहर रतिया में 11 दिसंबर को धारा 105, 3(5) बीएनएस के तहत मामला दर्ज कर जांच शुरू की गई।



रविवार को फतेहाबाद पहुंचे हरियाणा विधानसभा के डिप्टी स्पीकर डॉ.कृष्ण लाल मिश्रा के समक्ष हंस मार्किट के दुकानदारों व शहर के लोगों ने अतिक्रमण हटाने के नाम पर तोड़फोड़ करने व नगरपरिषद में फैले भ्रष्टाचार व विकास कार्य न होने का जमकर रोना रोया। शहरवासियों के पक्ष में पूर्व नगरपरिषद प्रधान दर्शन नागपाल ने कृष्ण मिश्रा को बताया कि शहर में अतिक्रमण हटाने के नाम पर दुकानदारों को नाजायज तंग किया जा रहा है। ठेकेदारों के 6-6 महीने बिल पास नहीं होते,

धार्मिक आयोजन कृष्ण मिश्रा बोले : हंस मार्किट में शौचालय के लिए जगह ढूंढे, चिल्ली झील प्रोजेक्ट पर डीसी से लेंगे रिपोर्ट

डिप्टी स्पीकर के सामने दुकानदारों ने तोड़फोड़ व नप में भ्रष्टाचार का रोना रोया

बाबे दा मेला के उपलक्ष्य में आयोजित तीन दिवसीय संकीर्तन में पहुंचे डिप्टी स्पीकर

हरिभूमि न्यूज फतेहाबाद

रविवार को फतेहाबाद पहुंचे हरियाणा विधानसभा के डिप्टी स्पीकर डॉ.कृष्ण लाल मिश्रा के समक्ष हंस मार्किट के दुकानदारों व शहर के लोगों ने अतिक्रमण हटाने के नाम पर तोड़फोड़ करने व नगरपरिषद में फैले भ्रष्टाचार व विकास कार्य न होने का जमकर रोना रोया। शहरवासियों के पक्ष में पूर्व नगरपरिषद प्रधान दर्शन नागपाल ने कृष्ण मिश्रा को बताया कि शहर में अतिक्रमण हटाने के नाम पर दुकानदारों को नाजायज तंग किया जा रहा है। ठेकेदारों के 6-6 महीने बिल पास नहीं होते,



फतेहाबाद। हंस मार्किट में आयोजित कार्यक्रम में मौजूद डिप्टी स्पीकर डॉ. कृष्ण लाल मिश्रा।

ऐसे में कौन विकास कार्य करेगा। इस मौके पर कृष्ण मिश्रा ने हंस मार्किट में शौचालय बनाने की दुकानदारों मांग को स्वीकार करते हुए कहा कि इस पर जितना खर्च होगा, इसकी अदायगी वह करवाएंगे। इसके लिए मार्किट में

उपयुक्त जगह ढूंढी जाए। चिल्ली प्रोजेक्ट को लेकर उन्होंने कहा कि उन्होंने जानकारी ली थी तो बताया गया कि उस पर कार्रवाई चल रही है। बाकी अब उस प्रोजेक्ट की डीसी से रिपोर्ट और लेंगे। कृष्ण मिश्रा रविवार को

नगर परिषद में बिल पास न होने पर सवाल

पूर्व प्रधान दर्शन नागपाल ने कृष्ण मिश्रा को बताया कि नगर परिषद में 6-6 महीने तक ठेकेदारों के बिल पास नहीं होते हैं। बिल पास क्यों नहीं होते ये तो नगर परिषद के प्रतिनिधि ही बता सकते हैं। इस पर डिप्टी स्पीकर ने उनसे कहा कि वे अपने अनुभव का फायदा मौजूदा जनप्रतिनिधियों को भी दें। उन्होंने सखिता टुटेजा और उनके पति की तरफ देखकर कहा कि इनका फायदा लिया करो। डिप्टी स्पीकर के सामने नगर परिषद फतेहाबाद में एक्सईएन नहीं होने का मुद्दा भी उठा। इस पर कृष्ण मिश्रा ने कहा कि एक्सईएन का तो हमारे यहां भी यही हाल है, मगर वो सब होता रहेगा, लेकिन जायज काम तो होते रहते चाहेए। जनता परेशान नहीं होगी चाहेए। इस दौरान मिश्रा ने कहा कि दुकानदारों ने शौचालय निर्माण की मांग रखी है, जिसके लिए उन्हें उपयुक्त जगह ढूंढने के लिए कहा है।

परिषद उपप्रधान सखिता टुटेजा के पति बिंदू टुटेजा और नगर परिषद के पूर्व प्रधान दर्शन नागपाल में अतिक्रमण हटाओ अभियान को लेकर बहस भी हो गई। दर्शन नागपाल ने कहा कि अतिक्रमण हटाने के नाम पर पूरे शहर को काफी परेशान किया गया। गरीब रहेड़ी वालों और लोहार का काम करने वालों के साथ भी न्यायदी की गई। इस पर बिंदू टुटेजा ने कहा कि ऐसी बात भी नहीं है कि बिल्कुल नाजायज किया गया। कई जगह अवैध कब्जे भी किए हुए थे। लौहारां ने भी सड़कों पर नाजायज कब्जा किया हुआ है। जिस कारण वाहन चालकों को काफी परेशानी होती थी और बाजार से गुजरने में काफी समय लगता था। अब कुछ रास्ता खुला है।

मार्किट में उनका जलपान कार्यक्रम था। जहां दुकानदारों ने कृष्ण मिश्रा का भव्य स्वागत किया और अपनी समस्याओं बारे जमकर भड़ास निकाली। दुकानदारों का नेतृत्व पूर्व नगरपरिषद प्रधान दर्शन नागपाल ने किया। कार्यक्रम में मौजूद नगर



कुरुक्षेत्र में गीता जयंती महोत्सव, भगवद गीता के जन्मदिवस (मार्गशीर्ष शुक्ल एकादशी) के उपलक्ष्य में मनाया जाता है। यह एक विशाल वार्षिक अंतरराष्ट्रीय आध्यात्मिक और सांस्कृतिक उत्सव है, जहां भक्त ब्रह्म सरोवर में स्नान करते हैं, श्लोक पाठ, भजन, नाटक और शिल्प मेले (सरस मेला) में भाग लेते हैं। यह आयोजन कुरुक्षेत्र विकास बोर्ड और हरियाणा पर्यटन द्वारा कई देशों की भागीदारी के साथ आयोजित किया जाता है। यह महोत्सव 2016 से अंतरराष्ट्रीय स्तर पर मनाया जा रहा है।

कला और संस्कृति का अनूठा संगम है फल्गु महोत्सव

लोक परंपराओं को जीवित रखने और आने वाली पीढ़ियों तक पहुँचाने का सशक्त माध्यम है 'फल्गु लोककला महोत्सव'। यह संस्कृति के प्रति एक संकल्प, एक यात्रा और एक ऐसे आंदोलन की शुरुआत है जो हमारी विरासत को आधुनिकता की दौड़ में संरक्षित करने का प्रयास करता है।



धाराओं को जन्म देती हैं। ऐसे में यह उत्सव तब और भी प्रासंगिक तथा प्रभावशाली हो जाता है जब इसका आयोजन कुरुक्षेत्र की पावन धरती पर स्थित फल्गु तीर्थ यानि फल्कीवन पर किया जाता है। हरियाणा के कैथल जिले के गाँव फरल में स्थित फल्गु तीर्थ यानि फल्कीवन की बात चली है तो बताते चलें कि वामन पुराण के अनुसार, घने वनों से आच्छादित कुरुक्षेत्र की पावन भूमि पर सात प्रमुख वन थे, जिनमें से एक था फल्कीवन। यह पावन भूमि सरस्वती और दुषद्वती नदियों के जल से पोषित थी। दृषद्वती नदी का प्रवाह मार्ग कौल (कैथल) से होते हुए फल्कीवन तक रहा है, जिसके अवशेष आज भी गाँव फरल के पूर्व में देखे जा सकते हैं। इस भूमि पर महर्षि श्री फल्क ने कठोर साधना की, और उन्हीं के नाम पर यह स्थान 'फल्कीवन' कहलाया। कालांतर में, यही वन फल्गु तीर्थ बना और इसके कारण ही गाँव का नाम 'फरल' पड़ा। यह तीर्थ पितृकर्म के लिए विश्वभर में विख्यात है, जिसका वर्णन महाभारत, वामन पुराण, मत्स्य पुराण और नारद पुराण जैसे ग्रंथों में मिलता है। वामन पुराण के 36वें अध्याय में वर्णित है :

"सोमक्षये च सम्प्राप्ते सोमस्य च दिन तथा। यः श्राद्धं च मत्स्यस्तस्य फल पुण्यम्॥१४१॥ गंगायां च यथा श्राद्धं पितृन्प्रीणति नित्यम्:। तथा श्राद्धं च कर्तव्यं फल्कीवनाश्रितैः॥१५०॥"

अर्थात् सोमवार के दिन अमावस्या के अवसर पर फल्गु तीर्थ पर किया गया श्राद्ध पितरों को गया जो में किए गए श्राद्ध की तरह ही तृप्त और प्रसन्न करता है। फल्गु तीर्थ केवल धार्मिक स्थल ही नहीं, बल्कि एक सांस्कृतिक धरोहर भी है। यहाँ 17वीं शताब्दी का मुगलकालीन शिव मंदिर, नागर शैली में निर्मित राधा-कृष्ण मंदिर, विशाल सरोवर और एक अत्यंत प्राचीन वटवृक्ष इसकी महत्ता को और भी बढ़ा देते हैं। समीप स्थित पणिश्वर तीर्थ भी है, जिसे महाभारत के अनुशासन पर्व में 'पाणिखात' कहा गया है। फल्गु तीर्थ पर सांस्कृतिक आयोजनों का इतिहास भले ही शानदार हो, लेकिन इस आयोजनों के बीच आने वाला लंबा अंतराल परंपरा के संरक्षण में बाधक बन रहा था। जिसे दूर करने का बीड़ा फल्गु मंदिर सुधार समिति ने उठाया। समिति के संरक्षक जगपाल शर्मा के मार्गदर्शन में, वर्ष 2011 में पहली बार एक दिवसीय भजन संघ्या का आयोजन हुआ। यह छोटा-सा प्रयास गाँव की सांस्कृतिक चेतना को जगाने वाला दीपक साबित हुआ। धीरे-धीरे यह परंपरा बढ़ती गई और उत्सव का दायरा एक दिन से बढ़कर सात दिन तक पहुँच गया। हरियाणवी सांग, रागनी, लोकनृत्य, भजन और कवि सम्मेलन जैसे विविध कार्यक्रमों ने इस

मंच को बहुआयामी बना दिया। 2016 में जब हरियाणा कला परिषद इस उत्सव से जुड़ी, तो आयोजन को नई ऊर्जा मिली। सरकार के सहयोग और कलाकारों की बढ़ती भागीदारी ने इसे राज्यस्तरीय पहचान दिलाई। वर्ष दर वर्ष इस महोत्सव में कलाकारों की संख्या निरंतर बढ़ती रही। 2016 में जहाँ 35 कलाकारों ने भाग लिया, वहीं 2017 में यह संख्या 180 तक पहुँच गई। 2018 और 2019 में यह परंपरा जारी रही। 2020 में महामारी के कारण उत्सव ऑनलाइन आयोजित हुआ, जिसमें 120 कलाकारों ने अपनी प्रतिभा दिखाई। 2021 से फिर प्रत्यक्ष आयोजन शुरू हुआ और हरियाणा साहित्य अकादमी भी इससे जुड़ गई। इससे गाँव में कवि सम्मेलन की एक नई परंपरा का जन्म हुआ, जिसने लोककलाओं के साथ-साथ साहित्य की भी इस मंच पर स्थान दिया। यह उत्सव हरियाणा सरकार की विभिन्न परीक्षाओं में भी एक प्रश्न बनकर उभरा है कि 'फल्गु उत्सव कब और कहाँ आयोजित होता है?', जो इसकी बढ़ती लोकप्रियता और महत्ता को दर्शाता है। वर्ष 2022 में पहले आयोजनों की परंपरा को निभाने के बाद वर्ष 2023 से महोत्सव कला और सांस्कृतिक कार्य विभाग, हरियाणा की वित्तीय सहायता से तीन दिवसीय महोत्सव का आयोजन हो रहा है।

हाल ही में कला एवं सांस्कृतिक कार्य विभाग हरियाणा तथा फल्गु मंदिर सुधार समिति के संयुक्त तत्वावधान में 12 से 14 सितम्बर 2025 तक फल्गु तीर्थ, फरल (कैथल) में तीन दिवसीय फल्गु लोककला महोत्सव 2025 का कथ्य आयोजन हुआ। जिसमें इंद्रप्रस्थ अध्ययन केंद्र, नई दिल्ली और क्षीरधारा करनाल का विशेष सहयोग रहा। 12 सितम्बर को पहले दिन हरियाणवी लोकनृत्य कार्यक्रम का शुभारंभ वरिष्ठ साहित्यकार एवं पत्रकार डॉ. चंद्र त्रिखा (निदेशक, उर्दू प्रकोष्ठ, हरियाणा साहित्य एवं संस्कृति अकादमी) के सान्निध्य में मुख्य अतिथि सतपाल जाम्बा, विधायक पूंडरी, अध्यक्ष मनजीत सिंह (सदस्य सचिव, हरियाणा साहित्य एवं संस्कृति अकादमी) तथा विशिष्ट अतिथि वरिष्ठ साहित्यकार रामबीर सिंह 'राम' और समाजसेवी विकास गंग ने दीप प्रज्वलित कर किया। मुकेश द्वारा गणेश वंदना,



सत्यवान व सोनी की 'कुएं की पनीहारी', सीमा वत्स की 'काला-काला कहे गुजरी' तथा बलराज और उनकी टीम की 'जर-जोरू और जमीन' जैसी प्रस्तुतियों ने दर्शकों को लोक-संवेदना से भर दिया। महोत्सव के दूसरे दिन 13 सितम्बर को लोकगायन कार्यक्रम का शुभारंभ मुख्य अतिथि डॉ. रामपाल सैनी (कुलपति, चौ. रणबीर सिंह विश्वविद्यालय, जींद), अध्यक्ष पद्मश्री महावीर गुड्डू और विशिष्ट अतिथि डॉ. ऋषिपाल (प्राचार्य, जनता कॉलेज, कौल) ने किया। महावीर गुड्डू ने भी सुप्रसिद्ध रागनी 'गंगा जी तैरे खेत में' प्रस्तुत कर श्रोताओं को भावविभोर किया। 14 सितम्बर को अंतिम दिन हरियाणवी मखौल एवं कवि सम्मेलन का आयोजन हुआ, जिसका शुभारंभ प्रो. कुलदीप चंद अनिहोत्रा (कार्यकारी उपाध्यक्ष, हरियाणा साहित्य एवं संस्कृति अकादमी), अध्यक्ष पुनबाष गंग, विशिष्ट अतिथि कर्म सिंह, डॉ. पवन वर्मा (निदेशक, आकाशवाणी हिसार) और विजय सिंगला ने दीप प्रज्वलित कर किया। कवयित्री आनामिका वालिया, हास्य कलाकार संजीत कौशिक, प्रदीप सिंह, आजाद दुहन, विनीत पांडेय और गीतकार चरणजीत 'चरण' की प्रस्तुतियों ने श्रोताओं को हँसी, व्यंग्य और भक्ति के संगम से सराबोर कर दिया। तीनों दिन फल्गु तीर्थ परिसर लोकसंगीत, नृत्य और काव्य से गुंजता रहा। सभी अतिथियों ने कला एवं सांस्कृतिक कार्य विभाग हरियाणा और फल्गु मंदिर सुधार समिति को

साधुवाद देते हुए ऐसे आयोजनों को हरियाणवी विरासत के संरक्षण, संवर्धन और नई पीढ़ी तक इसके प्रसार का प्रेरणास्रोत बताया। वरिष्ठ साहित्यकार और पत्रकार डॉ. चंद्र त्रिखा इसे "एक सांस्कृतिक चेतना का उत्सव" कहते हैं, जो समाज के लिए एक सुखद अनुभव और उदाहरण प्रस्तुत करता है। जबकि हिंदी मंच संचालन के शिखर पुरुष जैनेन्द्र सिंह को नजर में 'फल्गु उत्सव' अपनी कला, संस्कृति और परंपराओं को समर्पित एक सकारात्मक और सफल प्रयास है जो समाज के लिए प्रेरणा का कार्य करता है। विश्वविद्यालय अनुदान आयोग के संयुक्त सचिव डॉ. जी.ए. चौहान का मानना है कि यह शिक्षा और सांस्कृतिक चेतना का संगम है, जो युवाओं को भारतीय परंपराओं से जोड़ता है। इसी प्रकार उत्तर मध्य सांस्कृतिक कला केंद्र के निदेशक सुरेश शर्मा इसे अंतरराष्ट्रीय स्तर पर ले जाने का सपना देखते हैं और इसे संस्कृति को बढ़ावा देने के प्रयासों में एक सार्थक योगदान मानते हैं। कुरुक्षेत्र विकास बोर्ड के मानद सचिव उपेन्द्र सिंहल कहते हैं कि फल्गु उत्सव का आयोजन कुरुक्षेत्र विकास बोर्ड के तीर्थों के प्रचार-प्रसार और रख-रखाव के संकल्प में सहयोगी प्रतीत होता है। वहीं लंदन में रहने वाले प्रसिद्ध रेंडिड कलाकार रवि शर्मा का मानना है कि ऐसे आयोजन मन को आनंदित करते हैं। पद्मश्री महावीर गुड्डू कहते हैं कि 'फल्गु लोककला महोत्सव' कला और संस्कृति के आनंद का उत्सव है। महोत्सव के संयोजक दिनेश शर्मा 'दिनेश' का लक्ष्य है कि आने वाले वर्षों में यह महोत्सव फल्गु मेलों के रूप में विकसित हो, जो पितृपक्ष के पूरे सोलह दिनों तक चले और हजारों कलाकारों तथा लाखों श्रद्धालुओं को एक साथ जोड़ दे। उनका मानना है कि यह न केवल संस्कृति के संरक्षण का एक प्रयास है, बल्कि फल्गु तीर्थ को एक प्रमुख पर्यटन स्थल के रूप में विकसित करने और स्थानीय लोगों के लिए रोजगार के अवसर पैदा करने का भी एक माध्यम है। फल्गु तीर्थ की पावन भूमि पर आयोजित यह महोत्सव हमें यह संदेश देता है कि संस्कृति केवल अतीत की स्मृति नहीं, बल्कि भविष्य की दिशा है। यही इसकी सबसे बड़ी उपलक्ष्य है।

संस्कृति रामबीर सिंह 'राम'

हरियाणा की संस्कृति और परम्पराएं अद्भुत हैं। यहाँ की माटी से उठती सुगंध केवल खेत-खलिहानों तक सीमित नहीं है बल्कि लोकगीतों, नृत्यों, रागनियों और धार्मिक आस्थाओं में भी साँस लेती है। इन्हीं लोक परंपराओं को जीवित रखने और आने वाली पीढ़ियों तक पहुँचाने का सशक्त माध्यम है 'फल्गु लोककला महोत्सव'। जो न केवल एक सांस्कृतिक आयोजन है, बल्कि यह संस्कृति के प्रति एक संकल्प, एक यात्रा और एक ऐसे आंदोलन की शुरुआत है जो हमारी विरासत को आधुनिकता की दौड़ में संरक्षित करने का प्रयास करता है। इस महोत्सव ने दर्शकों को मंत्रमुग्ध करने के साथ-साथ यह भी सिद्ध कर दिया कि लोककलाएँ आज भी समाज की आत्मा हैं और जब इन्हें उचित मंच मिलता है, तो ये सांस्कृतिक चेतना की नई



कविता सविता गर्ग 'सावी' विष्णु चरण तै निकली गंगा

विष्णु चरण तै निकली गंगा शंकर जटा समाई
भागीरथ ने करी तपस्या जब धरती पे आई

राजा सागर के पुत्रों ने जब कपिल मुनि का उपहास करया आँख खोल के वेड़ी दृष्टि पल में सब तै मसम करया जब दुनिया ने बेरा पाटया मचगी सारे दुहाई भागीरथ ने करी तपस्या जब धरती पे आई

स्वर्ग लोक तै चल के गङ्गा मृत्यु लोक में आई सब ऋषियों की कुटिया बह गई मच गई सारे तबाही जाहनु ऋषि ने पी के गंगा मन में शांति पाई भागीरथ ने करी तपस्या जब धरती पे आई

हाथ जोड़ के बोल्या भागीरथ विनती मेरी स्वीकार करो मेरे पितर तै अधोगति में उन सब का उद्धार करो सावी गावे झूम झूम के जय हो गंगा माई भागीरथ ने करी तपस्या जब धरती पे आई।

विष्णु चरण तै निकली गंगा शंकर जटा समाई
भागीरथ ने करी तपस्या जब धरती पे आई।

गीत सुरेश भ्राणा नशा करै बुरी दशा

नशा करै बुरी दशा कोध का बाप बताया जा
कोध के कारण मति भ्रम हो ना बिल्कुल भी समझाया जा

नशे के कारण इस जग में ज्यादा झगड़े होते देखे बुद्धि से ना काम लेवै, वै फेर पाडै तै रोते देखे लाख बुराई हर तरिया की अपने सिर पे दोते देखे माईचारा रिस्तेदारी और थारी ने भी खोते देखे काम ईसा कर जाते जो ना फेर पाडै तै सँववाया जा

नशा करणिया माणस के घर होज्या धन का टोटा उसका कुणबा भूखा सोवै आम बणे घणा खोटा टूम ठेकरी बासण बिकु सिरि पै हो कर्जा मोटा सारी दुनिया देवै बुराई छुटज्या मेर मळओटा चिंता रहती वीबीस घंटे फेर पिया जा ना खया जा


कोध के कारण बैर बढे ये पैदा होज्या कठिनाई कोध के कारण अतल खलम हो रहे ना गात समाई कोध के कारण कुणबा टूटै और ब्यारे होज्या माई कोध के कारण बडे बडे खपगे ना कोई निशानी पाई कोध करणिया माणस फेर सारे जग में बिसरया जा

काम कोध मद लोम छोड के प्यार निभाणा चाहिए छोटी मोटी बाता पे ना कद्वे गुस्सा ठाणा चाहिए जो लागे बोल समी ने सुधरा ईसा ए गणा चाहिए जकम लेण ने फेर दोबारा मने वो पाई भाणा चाहिए कहे सुरेश गुरु चरणों में वो हरदम शीघ्र झुकाता जा

haribhoomisahitya@gmail.com पर आप अपनी रचनाएं भेज सकते हैं।


संयुक्त परिवारों के आंगन अब दीवारों में बंट गए, डिजिटल युग में मोबाइल फोन बन रहे अकेलेपन के साथी

नैतिक मूल्य



जीवनशैली कृष्ण गोपाल सोलंकी

हरियाणा प्रदेश, जिसे कभी अपने दूध-दही के खान-पान, आपसी प्रेम, भाईचारे और अटूट सहयोग के लिए जाना जाता था, आज एक अजीब से संकमण काल से गुजर रहा है। जिस धरती की पहचान बड़ों के प्रति अगाध सम्मान और निस्वार्थ सेवा थी, आज वहाँ की तत्वीर कुछ धुंधली और अलग हो गई है। यह विडंबना ही है कि विकास की दौड़ में आगे बढ़ते हुए हम अपने नैतिक मूल्यों को पीछे छोड़ आए हैं। नई पीढ़ी के व्यवहार में बड़ों के प्रति सम्मान, दिखावे की खोजलौ जिदगी और बदती नशाखोरी आज हर संवेदनशील व्यक्ति के लिए गहरी चिंता का विषय बन गई है। आज का इंसान अपने वास्तविक स्वार्थ और मानवता को मूलकर काम, क्रोध, लोभ, मोह और अहंकार के दलदल में बुकी तरह फंस गया है। जिसके कारण समाज में नैतिक मूल्यों का पान बड़ी तेजी से हो रहा है। भाईचारे की मिसाल कहे जाने वाले



हैं। इस अलगाव का सबसे बड़ा और दुष्प्रभाव न केवल असमय है, बल्कि यह लेखकों की परवरिश और उनके संस्कारों पर भी बड़ा प्रश्नचिह्न लगाती है। गीतों में जेल, पिस्तौल, बदमाशी, मार-काट और शराब जैसे शब्दों का प्रयोग और महिमामंडन इस प्रकार किया गया है, जिससे प्रभावित होकर युवा वर्ग इसे ही खुद भी देखा ही बनवाती जीवन जीने का प्रयास कर रहे हैं। इस जलती आग में ही डालने का काम किया है, नए दौर के हरियाणवी गानों ने। साहित्य व्यस्तताओं के चरते अपने बच्चों से कोसों दूर होते जा

अपने परिवार को आर्थिक और सामाजिक गति देना आवश्यक है, लेकिन उससे भी ज्यादा जरूरी है कि हम पहले एक स्वस्थ और संस्कारवान माहौल तैयार करें और उसकी शुरुआत अपने घर से करें। महंगे संसाधनों से ज्यादा बच्चों को हमारे 'समय' और 'साथ' की जरूरत है। हम अपने बच्चों को आधुनिक शिक्षा जरूर दें, लेकिन उसके साथ सुसंस्कारों की नींव भी रखें। जब तक शिक्षा और संस्कार का मेल नहीं होगा, तब तक हम एक सुखी और सुरक्षित समाज की कल्पना नहीं कर सकते। अंततः हमें अपनी जड़ों की ओर लौटना होगा ताकि हरियाणा का वह खोया हुआ सौहार्द और प्रेम पुनः लौट सके।

रहे हैं। संवादहीनता के इस दौर में सहनशीलता पूरी तरह खत्म हो गई है। आज के बच्चे जीवन के छोटे-छोटे संघर्षों और बुरे समय का सामना करने से डरते हैं। उनकी मानसिक स्थिति इतनी नाजुक हो गई है कि परीक्षा में थोड़े कम अंक आ जाए या कोई मनवाही वस्तु न मिले, तो वे आत्महत्या जैसा कारगरतापूर्ण कदम उठाने में भी संकोच नहीं करते। इसके पीछे का सबसे बड़ा कारण यह है कि उनके पास कोई अपना ऐसा नहीं है जिससे वे मन की बात कर सकें, कोई समझाने वाला नहीं है जो उन्हें बताए कि असफलता जीवन का अंत नहीं है। ऐसे में यह प्रत्येक माता-पिता की नैतिक जिम्मेदारी बन जाती है कि वे अपने बच्चों की गतिविधियों के प्रति सजग रहें। घर से बाहर कदम रखते बच्चों के बारे में माता-पिता को यह पता होना ही चाहिए कि हमारा बच्चा कहाँ है, किसके साथ उठ-बैठ रहा है और वह क्या करता है?

हरियाणा की माटी से निखरी कला-साधिका ममता शर्मा

कलाकार दिनेश शर्मा 'दिनेश'

अंधेरी रात जब बीते उजाला लौट आता है, अमावस का अंधेरा भी कभी ना रोक पाता है। करे कोशिश अगर कोई, सफलता मिल ही जाती है, इरादे हों अटल जिसके, जमाना सिर झुकाता है।

कुछ ऐसी ही होती है जीवन में संघर्षों से होकर सफलता तक पहुँचने की कहानी। यदि हौसलों में उड़ान हो तो अभाव केवल पड़ाव बनकर रह जाते हैं। हरियाणा की लोक संस्कृति के फलक पर शोभित लोक कलाकार ममता शर्मा ने यह सिद्ध करके दिखाया है। एक श्रमिक परिवार की बेटी से लेकर आज अनगिनत मंचों की शान बनने तक का उनका सफर न केवल प्रेरणादायी है, बल्कि महिला सशक्तिकरण का एक जीवंत उदाहरण भी है रोहताक जिले के गाँव मुरादपुर टेकना में एक अत्यंत साधारण और कुषक परिवार में जन्मी ममता का बचपन आर्थिक तंगी में गुजरा।



माता-पिता दिहाड़ी मजदूरी कर घर का खर्च चलाते थे। वे भले ही अक्षरज्ञान से दूर थे, किंतु अपनी संतानों को संस्कार और स्वाभिमान का पाठ पढ़ाना भली-भाँति जानते थे। ममता बताती हैं, "दिरदरा हमारे घर की चौचट पर अवश्य थी, किंतु मेरे माता-पिता ने हमारे आत्मबल को कभी फिलन नहीं होने दिया।" ममता ने अपनी प्रारंभिक शिक्षा (आठवीं तक) गाँव के ही सरकारी विद्यालय से तथा दसवीं की परीक्षा मोखरा गाँव से



उत्तीर्ण की। बाल्यकाल से ही उनके मन में हरियाणवी संस्कृति, मटक दौड़, नाटक और पारंपरिक वेशभूषा के प्रति गहरा अनुराग था। विद्यालय के सांस्कृतिक आयोजनों में वह अपनी कला का लोहा मनवाती रहीं। किंतु नियति को कुछ और ही स्वीकार था। घर की विषम परिस्थितियों के चलते, महज 15 वर्ष की अल्पायु में ही उन्हें गृहस्थी के बंधन में बाँध दिया गया। उनका विवाह हिसार के निकट स्थित गाँव बांस में हुआ। एक हँसती-खेलती किशोरी ने सिर पर चूँचट और घर-गृहस्थी की बड़ी जिम्मेदारियों के बीच अपनी कलाकार मन को एक लंबी चुपप् में कैद कर लिया। ममता अतीत के पन्ने पलटते हुए कहती हैं, "विवाह के उपरांत नए दायित्व थे, संतान सुख था और भरा-पूरा परिवार था। मैंने सब कुछ



संभाल लिया, किंतु हृदय के किसी कोने में एक कसक बाकी थी कि मेरा सपना अधूरा है। मुझे अपनी लोक-परंपरा के संरक्षण के लिए कुछ करना है।"

गुरु का सान्निध्य और शिक्षा की नई अलख

ममता की प्रतिभा को वास्तविक विस्तार पद्मश्री महावीर गुड्डू के सान्निध्य से मिली, जिन्होंने उनकी कला को तराशा और उन्हें प्रदेश ही नहीं, राष्ट्रीय स्तर पर भी पहचान दिलाई। वह 'हृदियाज गॉट टैलेट' जैसे बड़े मंच पर भी हरियाणवी संस्कृति का ध्वज फहराने की तैयारी कर रही हैं। ममता शर्मा का लक्ष्य केवल प्रशंसा बटोरना नहीं है। उनकी आँखों में एक बड़ा सपना तेर रहा है। वह दूरता से कहती हैं, "मेरी आत्मा को शांति तब मिलेगी जब हरियाणवी लोक कला, हमारा परिधान और हमारे संस्कार हिंदी सिनेमा से लेकर विदेशी मंचों तक अपनी विशिष्ट पहचान बनाएंगे। यह मेरा स्वप्न मात्र नहीं, अपितु संकल्प है।"

ममता की कला का साथ दिया, बल्कि उनकी अधूरी शिक्षा की भी पुनः आरंभ कराया। एक वर्ष पूर्व उन्होंने ममता का बारहवीं कक्षा में नामांकन करवाया। ममता का कहना है, "सिखने की कोई समय-सीमा नहीं होती। आज मैं अध्ययन भी कर रही हूँ, गृहस्थी भी संभाल रही हूँ और मंच पर भी सक्रिय हूँ। मेरा उद्देश्य न सिर्फ शिक्षा के प्रति सजग रहना है, बल्कि समाज में स्वयं छोड़कर जाते हैं और संस्कारों में आकर यह उचित कला साथ न मिलता, तो मैं कभी भी घर की देहली नहीं लांच पाती।"

खबर संक्षेप

हेरोइन तस्करी मामले में मुख्य सप्लायर काबू
फतेहाबाद। नशा तस्करी को धरपकड़ करते हुए थाना शहर फतेहाबाद पुलिस ने मुख्य सप्लायर को गिरफ्तार किया है। पकड़े गए युवक की पहचान कर्णवीर उर्फ लड्डू पुत्र जयपाल के रूप में हुई है। इस मामले में इससे पहले एक अन्य आरोपी को पहले ही गिरफ्तार किया जा चुका है। थाना शहर फतेहाबाद प्रभारी निरीक्षक सुरेंद्र ने बताया कि 8 अक्टूबर को काठमंडी क्षेत्र में की गई पुलिस कार्रवाई के दौरान आरोपी विक्रम के कब्जे से 10.10 ग्राम हेरोइन तथा 7 जिंदा कारतूस 315 बोरे बरामद किए गए थे।

विभिन्न मामलों में वांछित आरोपी गिरफ्तार
डबवाली। पुलिस ने सरकारी कार्य में बाधा पहुंचाने, जान से मारने की धमकी देने सहित विभिन्न मामलों में वांछित राजस्थान के एक अपराधी को संगरिया क्षेत्र से गिरफ्तार किया है। चौटाला पुलिस चौकी प्रभारी सतपाल ने रविवार को बताया कि गिरफ्तार किए गए आरोपी की पहचान अहमद नवाज निवासी जिला हनुमानगढ़ राजस्थान के रूप में हुई है। चौकी प्रभारी ने बताया कि पुलिस टीम कुछ दिन पूर्व रात के दौरान साबुआना रोड चौटाला क्षेत्र में मौजूद थी। इसी दौरान एक पुलिस टीम ने एक कार चालक को रूकने का इशारा किया तो कार चालक ने सरकारी गाड़ी को टक्कर मार दी।

नशेडियों और असामाजिक तत्वों का अड़ा बना खेल परिसर दलबीर सिंह इंडोर स्टेडियम

टूटी ग्रीलें,
खरड़ा ट्रैक,
सुरक्षा व्यवस्था
नदारद

■ खिलाड़ियों ने छोड़ा अभ्यास, प्रशासन से सुधार की मांग

हरिभूमि न्यूज ▶▶ सिरसा

शहर के डबवाली रोड पर अनाज मंडी के समीप स्थित चौधरी दलबीर सिंह इंडोर स्टेडियम जो कभी खिलाड़ियों की गतिविधियों और राष्ट्रीय स्तर की प्रतियोगिताओं का प्रमुख केंद्र हुआ करता था, आजकल अपनी बदहाली पर आंसू बहा रहा है। स्टेडियम परिसर में जगह-जगह लगे गंदगी के ढेर, कई स्थानों पर टूटी पड़ी ग्रीलें, जिससे हादसे की आशंका बनी रहती है। रखरखाव और सुरक्षा व्यवस्था पूरी तरह लचर नजर आ रही है। स्थानीय लोगों के अनुसार स्टेडियम अब खेल गतिविधियों का केंद्र नहीं रहा, बल्कि नशेडियों और असामाजिक तत्वों का अड़ा बन चुका है। दिनभर संधिध लोगों की आवाजाही के चलते खिलाड़ी और युवा यहां आना छोड़ चुके हैं। सुरक्षा के अभाव और सुविधाओं



सिरसा। चौधरी दलबीर सिंह इंडोर स्टेडियम लगे कूड़े के ढेर।

की कमी के कारण मैदानों में सन्नाटा पसर हुआ है। स्टेडियम में बना ट्रैक भी खस्ताहालत में है। जगह-जगह से उखड़ चुका ट्रैक खिलाड़ियों के लिए खतरा बना हुआ है, जिसके चलते कोई भी खिलाड़ी अभ्यास करने नहीं पहुंच रहा। खेल परिसर को लोगों ने पार्किंग स्थल में तब्दील कर दिया है। जगह-जगह वाहन खड़े रहते हैं, वहीं मैदान में शराब की खाली बोतलें और नशे में प्रयुक्त सामग्री भी पड़ी मिली है। खेल उपकरणों की हालत भी दयनीय है। आधुनिक उपकरण, जो खिलाड़ियों के बेहतर

सांसद सैलजा संसद में भी उठा चुकी मामला

स्टेडियम की बदहाल स्थिति को लेकर सांसद कुमारी सैलजा केंद्रीय युवा कार्यक्रम एवं खेल मंत्री को पत्र लिख चुकी हैं। उन्होंने पत्र में स्टेडियम के उचित रखरखाव और खिलाड़ियों के लिए दोबारा उपयोगी बनाने की मांग की है।

प्रशासन से स्टेडियम की दुर्दशा पर तुरंत ध्यान देने और इसे फिर से खेल गतिविधियों का केंद्र बनाने की मांग की है।

बेजुबानों की सेवा पुण्य का कार्य : माचरा

■ सेनित्व सब-इंस्पेक्टर ने किया पशु-पक्षी सेवा समिति का निरीक्षण, प्रतिमाह सहयोग की घोषणा

हरिभूमि न्यूज ▶▶ भट्टकला

सेवा और संवेदना का जीवंत उदाहरण उस समय देखने को मिला जब भट्टकला निवासी, पुलिस विभाग से सेवानिवृत्त सब-इंस्पेक्टर जय सिंह माचरा ने पशु-पक्षी सेवा समिति का निरीक्षण किया। समिति के कार्यों को नजदीक से देखने के बाद उन्होंने कहा कि बेजुबान पशु-पक्षियों की सेवा करना एक महा पुण्य का कार्य है। ये जीव अपने दुःख-दरिद्र की सामने व्यक्त नहीं कर सकते, इसलिए घायल और असहाय पशु-पक्षियों की देखभाल करना हर नागरिक का परम कर्तव्य बनता है। जय सिंह माचरा ने कहा कि समाज में ऐसी संस्थाएं उम्मीद की किरण होती हैं, जो घायल और बेसहारा जीवों को नया जीवन देने



भट्टकला। पशु-पक्षी सेवा समिति का निरीक्षण करते पुलिस विभाग से सेवानिवृत्त सब-इंस्पेक्टर जय सिंह माचरा।

का कार्य कर रही हैं। उन्होंने लोगों से अपील की कि वे आगे बढ़कर इन संस्थाओं से जुड़े और तन-मान-धन से सहयोग करें, ताकि बेजुबान जीवों को समय पर उपचार और संरक्षण मिल सके। इस अवसर पर जय सिंह माचरा ने पशु-पक्षी सेवा समिति को अपनी ओर से एक हजार रुपये प्रति माह आर्थिक सहयोग देने की घोषणा की। उन्होंने कहा कि

प्रत्येक व्यक्ति को अपनी नेक कमाई में से थोड़ा-बहुत हिस्सा ऐसे सेवा कार्यों के लिए अवश्य निकालना चाहिए। कार्यक्रम के दौरान संस्था के संचालक पवन जोगपाल ने जय सिंह माचरा का स्वागत किया और उनके योगदान के लिए आभार व्यक्त करते हुए उनकी भूरी-भूरी प्रशंसा की। पीली मंदोरी से वीरेंद्र दहिया, कपिल कड़वासरा, अरुण

पंडित, सुशील जांगड़ा, अजय गुर्जर, मनोज गुर्जर और सतपाल गुर्जर ने भी संस्था के साथ कंधे से कंधा मिलाकर हर प्रकार के सहयोग का आश्वासन दिया। कार्यक्रम का समापन सेवा और सहयोग की भावना के साथ हुआ, जिसमें सभी ने बेजुबान पशु-पक्षियों के कल्याण के लिए निरंतर प्रयास करने का संकल्प लिया।

गांव इंडाछोई स्थित एसआरडी स्कूल में वार्षिक समारोह

हरिभूमि न्यूज ▶▶ दोहाना

गांव इंडाछोई स्थित एसआरडी स्कूल में रविवार को वार्षिक समारोह आयोजित किया गया। इस आयोजन में राज्यसभा सांसद सुभाष बराला ने बतौर मुख्य अतिथि शिरकत की। कार्यक्रम का शुभारंभ मां सरस्वती के समक्ष दीप प्रज्वलन एवं सरस्वती वंदना के साथ हुआ। इसके पश्चात विद्यालय के नन्हे-मुन्हे एवं वरिष्ठ विद्यार्थियों द्वारा एक से बढ़कर एक रंगारंग सांस्कृतिक कार्यक्रम प्रस्तुत किए गए। विद्यार्थियों ने नृत्य, गीत, समूह गान, लघु नाटिकाओं एवं देशभक्ति से ओत-प्रोत प्रस्तुतियों के माध्यम से भारतीय संस्कृति, सामाजिक मूल्यों, पर्यावरण संरक्षण और नैतिक शिक्षा का सुंदर संदेश दिया। सांसद सुभाष बराला ने विद्यार्थियों द्वारा आयोजित विज्ञान प्रदर्शनी का भी अवलोकन किया। प्रदर्शनी में विज्ञान, तकनीक, पर्यावरण, ऊर्जा संरक्षण, स्वास्थ्य

शिक्षा के साथ बच्चों का सर्वांगीण विकास समय की जरूरत : बराला



दोहाना। एसआरडी स्कूल में आयोजित कार्यक्रम में भाग लेते सांसद सुभाष बराला। फोटो: हरिभूमि

एवं दैनिक जीवन से जुड़े विषयों पर आधारित विभिन्न मॉडलों और प्रयोगों को प्रदर्शित किया गया। यह प्रदर्शनी अत्यंत ज्ञानवर्धक, रचनात्मक एवं नवाचार से परिपूर्ण रही, जिसमें बच्चों की वैज्ञानिक सोच, कल्पनाशीलता और शोध प्रवृत्ति प्रभावशाली रूप से सामने आई। सांसद ने प्रत्येक स्टॉल पर जाकर विद्यार्थियों से संवाद किया और उनके प्रयासों की सराहना की। समारोह को संबोधित करते हुए सांसद सुभाष बराला ने कहा कि

सफल आयोजन पर दी बधाई
राज्यसभा सांसद ने विद्यालय प्रबंधन, प्रधानाचार्य, समस्त शिक्षकगण, अभिभावकों एवं विद्यार्थियों को इस सफल आयोजन के लिए हार्दिक बधाई एवं शुभकामनाएं दीं। उन्होंने विद्यालय की शैक्षणिक उपलब्धियों और अनुशासन की भी सराहना की तथा विद्यालय के निरंतर प्रगति पथ पर अवसर रहने की कामना की।

आज के प्रतिस्पर्धात्मक युग में शिक्षा विज्ञान प्रदर्शनी बच्चों में के साथ-साथ बच्चों का सर्वांगीण विकास अत्यंत आवश्यक है। उन्होंने कहा कि इस प्रकार के वार्षिक समारोह, सांस्कृतिक कार्यक्रम और आत्मविश्वास, नेतृत्व क्षमता और रचनात्मक सोच को विकसित करते हैं। उन्होंने शिक्षकों और अभिभावकों की भूमिका की सराहना की।

ऑपरेशन हॉटस्पॉट डॉमिनेशन के तहत 66 अपराधियों को पकड़ा

फतेहाबाद। जिले में अपराधमुक्त वातावरण और नशे के नेटवर्क को ध्वस्त करने के उद्देश्य से चलाए जा रहे ऑपरेशन हॉटस्पॉट डॉमिनेशन के तहत जिला पुलिस ने अब तक 6 अपराधियों को काबू किया है। जिले की सभी थाना यूनिट स्तर पर विशेष टीमों ने मोहल्लों, वार्डों, गांवों, बेटों और नशा प्रभावित पॉकेट्स में लगातार काम किया। इसके परिणामस्वरूप कई संधिध गतिविधियों को मौके पर ही रोका गया। अभियान के दौरान पुलिस ने अब तक 66 आरोपियों को काबू किया। इस दौरान इनके पास से 3740 नशीली गोले, 2.706 किलोग्राम अफीम, 130.65 ग्राम हेरोइन, 29.220 किलोग्राम डोडा पोस्ट, 762 ग्राम गांजा, 32 बोतलें अवैध शराब व 230 लीटर लाहन तथा 49,170 नकदी बरामद की गई है। इस अभियान के दौरान पुलिस ने जहां 28 फरार आरोपी गिरफ्तार किए वहीं 7 आरोपियों को संपत्ति कुर्क की। 8 के विरुद्ध एल.ओ.सी. जारी की गईं वहीं 9 के पासपोर्ट रद्द करने हेतु प्रस्ताव भेजे गए हैं। एसपी सिद्धंत जैन ने बताया कि परार व इंटर-स्टेट अपराधियों की लोकेशन और निगरानी को लेकर जिला पुलिस ने 34 राज्यों के साथ महत्वपूर्ण सूचनाओं का आदान-प्रदान किया गया है। अभियान के दौरान पुलिस ने मानवीय दृष्टिकोण अपनाते हुए 157 जरूरतमंद व्यक्तियों को सहयोग प्रदान की। एसपी ने कहा कि ऑपरेशन हॉटस्पॉट डॉमिनेशन जिले को सुरक्षित बनाने की दिशा में एक निर्णायक कदम है और यह अभियान आगे भी पूरी सख्ती से जारी रहेगा।

22 लाख रुपये का टेंडर किया जारी

हरिभूमि न्यूज ▶▶ गुला
नगर पालिका क्षेत्र के वार्ड नंबर 3 में नई गली का शुभारंभ किया गया तथा स्वर्ग आश्रम के हाल में लेंटर लगवाने का कार्य पूरा किया गया। इस अवसर पर पार्षद कृष्णा सोनी और उनके प्रतिनिधि बलजीत सोनी ने वार्ड में प्रस्तावित विकास कार्यों की जानकारी दी। पार्षद कृष्णा सोनी ने बताया कि वार्ड नंबर 3 में महेंद्र सिंह के घर से शिव चौक रोड तक इंटरलॉकिंग सड़क का निर्माण किया जाएगा। इस सड़क के बनने से स्थानीय लोगों को आवागमन में सुविधा मिलेगी और वार्ड की सूरत बदलेगी। उन्होंने बताया कि वार्ड नंबर 3 में कुल चार गलियों के

वार्ड नंबर 3 में नई गली का शुभारंभ, इंटरलॉकिंग सड़क और स्वर्ग आश्रम में होंगे विकास कार्य



गुला। इंटरलॉकिंग सड़क के निर्माण कार्य का शुभारंभ करते पार्षद।

निर्माण के लिए करीब 22 लाख रुपये का टेंडर जारी किया गया है। इसके अलावा स्वर्ग आश्रम में हाल के कमरे का निर्माण और साइड के रास्ते का विकास कार्य भी प्रस्तावित है, जिस पर करीब 20 लाख रुपये खर्च किए जाएंगे। पार्षद

प्रतिनिधि बलजीत सोनी ने कहा कि विकास कार्यों को लेकर नगर पालिका गंभीर है और आने वाले समय में वार्ड में और भी टेंडर लगाए जाएंगे। उनका कहना था कि वार्ड नंबर 3 को पूरी तरह से विकसित कर चमकाया जाएगा।

गुलमूत सुविधाओं का विस्तार करना उद्देश्य

इस मौके पर नगर पालिका के वाइस चेयरमैन नरेंद्र बागड़ी ने कहा कि शहर में समान रूप से विकास कार्य कराए जा रहे हैं। उन्होंने बताया कि नगर पालिका द्वारा करोड़ों रुपये के टेंडर लगाए जा चुके हैं और कई अन्य टेंडर प्रक्रिया में हैं। उद्देश्य है कि शहर के हर वार्ड में गुलमूत सुविधाओं का विस्तार किया जाए, ताकि आमजन को बेहतर सुविधाएं मिल सकें। कार्यक्रम के दौरान पार्षद रोहताश गौयल, पार्षद प्रकाश उर्फ पाशु, पार्षद प्रतिनिधि बजरंग शर्मा सहित अन्य गणमान्य लोग उपस्थित रहे। स्थानीय लोगों ने विकास कार्यों की शुरुआत पर खुशी जताई।

चोपटा स्कूल में हरियाणा सुपर 100 का ब्लॉक स्तरीय कैम्पेन सेमिनार

चोपटा। माथूसरी चोपटा ब्लॉक राजकीय मॉडल संस्कृति वरिष्ठ माध्यमिक विद्यालय माथूसरी चोपटा में मिशन बुनियाद और हरियाणा सुपर 100 का ब्लॉक स्तरीय कैम्पेन सेमिनार आयोजित किया गया, जिसमें ब्लॉक के कुल 52 विद्यालयों ने सक्रिय भागीदारी की। माथूसरी चोपटा के प्राचार्य राजेश मल्होत्रा ने बताया कि इस सेमिनार में लगभग 260 विद्यार्थियों और शिक्षकों ने हिस्सा लिया, जिनमें प्रत्येक विद्यालय से कक्षा 8वीं तथा 10वीं के तीन-तीन विद्यार्थी सम्मिलित हुए। साथ ही सभी विद्यालयों से एक-एक टी.टी.टी. शिक्षक भी उपस्थित रहे। सेमिनार के दौरान विद्यार्थियों को मिशन बुनियाद और हरियाणा सुपर 100 की पंजीकरण प्रक्रिया, परीक्षा तिथियां तथा कार्यक्रम के विभिन्न पहलुओं का विस्तार से जानकारी दी गई। मिशन बुनियाद के लिए ऑनलाइन पंजीकरण पारम्भ हो चुका है, जिसकी अंतिम तिथि 16 दिसंबर है तथा इसकी परीक्षा 24 दिसंबर को आयोजित होगी। हरियाणा सुपर 100 के लिए पंजीकरण की अंतिम तिथि 9 फरवरी तथा परीक्षा 11 फरवरी को निर्धारित की गई है। दोनों कार्यक्रमों में उम्मीद विद्यार्थियों के पंजीकरण पर जोर दिया गया जो 60 प्रतिशत या उससे अधिक अंक प्राप्त कर रहे हैं। प्रिंसिपल मल्होत्रा ने बताया कि कार्यक्रम को बेहतर बनाने में जिला शिक्षाधिकारी सुनीता साह सिरसा, खंड शिक्षा अधिकारी विजय सचदेवा, जिला विज्ञान विशेषज्ञ मुकेश कुमार, मिशन बुनियाद के विशेषज्ञ कपिल देव, वरिष्ठ प्रवक्ता कुलदीप देवाला, प्रवक्ता रविंद सोनी, अनिता देवी, प्रवक्ता मीनाक्षी बिश्नोई, प्रवक्ता शिक्षा रानी, प्रवक्ता दलबीर सिंह आदि मौजूद रहे।

शिक्षाधिकारियों ने किया विद्यार्थियों को प्रेरित

विद्यालय से कक्षा 8वीं तथा 10वीं के तीन-तीन विद्यार्थी सम्मिलित हुए। साथ ही सभी विद्यालयों से एक-एक टी.टी.टी. शिक्षक भी उपस्थित रहे। सेमिनार के दौरान विद्यार्थियों को मिशन बुनियाद और हरियाणा सुपर 100 की पंजीकरण प्रक्रिया, परीक्षा तिथियां तथा कार्यक्रम के विभिन्न पहलुओं का विस्तार से जानकारी दी गई। मिशन बुनियाद के लिए ऑनलाइन पंजीकरण पारम्भ हो चुका है, जिसकी अंतिम तिथि 16 दिसंबर है तथा इसकी परीक्षा 24 दिसंबर को आयोजित होगी। हरियाणा सुपर 100 के लिए पंजीकरण की अंतिम तिथि 9 फरवरी तथा परीक्षा 11 फरवरी को निर्धारित की गई है। दोनों कार्यक्रमों में उम्मीद विद्यार्थियों के पंजीकरण पर जोर दिया गया जो 60 प्रतिशत या उससे अधिक अंक प्राप्त कर रहे हैं। प्रिंसिपल मल्होत्रा ने बताया कि कार्यक्रम को बेहतर बनाने में जिला शिक्षाधिकारी सुनीता साह सिरसा, खंड शिक्षा अधिकारी विजय सचदेवा, जिला विज्ञान विशेषज्ञ मुकेश कुमार, मिशन बुनियाद के विशेषज्ञ कपिल देव, वरिष्ठ प्रवक्ता कुलदीप देवाला, प्रवक्ता रविंद सोनी, अनिता देवी, प्रवक्ता मीनाक्षी बिश्नोई, प्रवक्ता शिक्षा रानी, प्रवक्ता दलबीर सिंह आदि मौजूद रहे।

धान घोटाले ने सरकार की पारदर्शिता और जवाबदेही पर लगाए प्रश्नचिह्न : सैलजा

हरिभूमि न्यूज ▶▶ सिरसा

सिरसा सांसद कुमारी सैलजा ने कहा कि हरियाणा में फर्जी गेट पास काटकर मंडियों में धान आए बिना ही बेच डाला। बिहार, उत्तर प्रदेश और मध्यप्रदेश से धान लाकर यहाँ के किसानों के नाम से बेचा गया। इस धान घोटाले ने प्रदेश की भाजपा सरकार को पारदर्शिता और जवाबदेही पर बड़े प्रश्नचिह्न लगा दिए हैं जबकि सरकार भ्रष्टाचार मुक्त शासन और प्रशासन का दावा करती आ रही है। सरकार को चाहिए कि वह इस पूरे प्रकरण में सच सामने लाए, दोषियों पर कठोर कार्रवाई करे और किसानों को उनका उचित हक तथा राहत तुरंत प्रदान करे। मीडिया

मामले की निष्पक्ष जांच सुनिश्चित करें

बाद से हुए फसल नुकसान के बावजूद कागजी खरीद में भारी वृद्धि के आरोप प्रदेश के वित्तीय सहायकों के दुरुपयोग की ओर भी इशारा करते हैं, जो वित्ताजक हैं। ऐसे परिस्थितियों में यह आवश्यक हो जाता है कि सरकार किसी भी प्रकार की लीपापोती से दूर रहते हुए पूरे मामले की स्वतंत्र और निष्पक्ष जांच सुनिश्चित करे, ताकि यह स्पष्ट हो सके कि अनियमितताओं के लिए वास्तविक रूप से जिम्मेदार कौन लोग हैं। जांच केवल निचले स्तर तक सीमित नहीं रहनी चाहिए, बल्कि उन सभी निष्पक्षताओं और उच्च स्तर के जिम्मेदार व्यक्तियों को भी शामिल करना चाहिए जिनकी भूमिका ने इस स्थिति को जन्म दिया।

को जारी बयान में कहा है कि हरियाणा में अनाज खरीदी प्रणाली और सरकारी वित्तीय प्रबंधन को लेकर उठ रहे गंभीर आरोपों ने पूरे प्रदेश के किसान समुदाय को गहरी चिंता में डाल दिया है। धान और

धर्म-कर्म श्री धेनु मानस गो कथा के पांचवें दिन कथा स्थल श्रद्धा और भक्तिरस से सराबोर रहा गोसेवा मानव जीवन को स्वस्थ और सुखी बनाती : बराला

■ गो माता की सेवा से व्यक्ति को मिलती शांति : मधु

हरिभूमि न्यूज ▶▶ गुला

श्री कृष्ण गोशाला सेवा समिति नाढ़ोड़ी के तत्वावधान में आयोजित श्री धेनु मानस गो कथा के पांचवें दिन रविवार को कथा स्थल श्रद्धा और भक्तिरस से सराबोर रहा। कथा के दौरान कथावाचक डॉ. मधु बिश्नोई ने गाय की महिमा का गुणगान करते हुए कहा कि गाय केवल पूजनीय ही नहीं, बल्कि एक चलता-फिरता औषधालय है। गाय से प्राप्त दूध, दही, घी, गोमूत्र और गोबर से अनेक प्रकार की बीमारियों का उपचार



गुला। श्री धेनु मानस गो कथा सुनाते डॉ. मधु बिश्नोई व उपस्थित सांसद सुभाष बराला। फोटो: हरिभूमि

संभव है। डॉ. मधु बिश्नोई ने श्रद्धालुओं को बताया कि गो माता की सेवा से व्यक्ति को शारीरिक, मानसिक और आत्मिक शांति मिलती है। कथा के शुभारंभ अवसर पर

राज्यसभा सांसद सुभाष बराला बतौर मुख्य अतिथि पहुंचे। उन्होंने अपने संबोधन में गो माता के संरक्षण और संवर्धन पर जोर दिया। सुभाष बराला ने कहा कि गो माता केवल आस्था

का प्रतीक नहीं, बल्कि भारतीय समाज और संस्कृति की आत्मा है। गो सेवा से समाज में सकारात्मक ऊर्जा का संचार होता है और नई पीढ़ी में संस्कारों का विकास होता है।

ये रहे मौजूद

कार्यक्रम में समिति के प्रधान फकीरचंद गोदारा, सरपंच नरेंद्र महारा, मार्केट कमिटी के पूर्व चेयरमैन आत्माराम मंभू, पूर्व सरपंच रविंद्र कुमार धरनिया, गोशाला के पूर्व प्रधान राजेंद्र सिंह मंभू सहित अनेक गणमान्य लोग उपस्थित रहे। इसके अलावा राम सिंह गोदारा, केसराम राम मंभू, जसकरण गोदारा, देवीप कुमार धरनिया, जगदीश डेलू, आत्माराम थापन, काशीराम डारा, रामनिवास मंभू, हनुमान सिंह, सुभाष मंभू, पूर्व सिंह, मधु सिंह, कृष्ण कुमार, गुरदयाल सिंह डेलू, सुरेंद्र सिंह, महावीर सिंह, बलजीत सिंह सहित बड़ी संख्या में समिति सदस्य और वार्डमैन मौजूद रहे।

